

एक नजर में

सिंगोली में आयुष चिकित्सा शिविर संपन्न 107 मरीज का किया उपचार

नीमच। स्वच्छता ही सेवा पखवाड़ा स्वस्थ नारी एवं सशक्त परिवार अभियान के तहत आयुष विभाग द्वारा शासकीय आयुर्वेद औषधालय थडोद द्वारा सिंगोली में जिला आयुष अधिकारी डॉ. आशीष बोरना के निर्देशन में निशुल्क आयुर्वेद चिकित्सा शिविर आयोजित किया गया। शिविर में आमवात, संधिवात, चर्म रोग उदर रोग, विबंध, श्वास, कास, प्रतिशय, रक्त अल्पता, रक्तचाप, अर्श गैस अम्लपित्त साइटिका, हृदय प्रमेह, आदि बीमारियों की जांच कर निशुल्क औषधियां वितरित की गईं। शिविर में बीपी, को निशुल्क जांच कर आवश्यक परामर्श के साथ औषधियां उपलब्ध कराई गईं। शिविर में कुल 107 रोगियों ने स्वास्थ्य का लाभ लिया शिविर में डॉ. आर पी वामा, श्रीमति संजू कुमारी एवं श्री गोविन्द दास स्वामी ने अपनी सेवाएं दीं।

माताजी की घट स्थापना के शुभ मुहूर्त

नीमच। आश्विन शरद नवरात्रि दिनांक 22 सितंबर सोमवार से प्रारंभ होगा। इस बार नवरात्रि 10 दिनों की रहेगी। दुर्गाष्टमी 30 सितंबर को रहेगी। दुर्गा नवमी 1 अक्टूबर की रहेगी। इस बार मां दुर्गा का आगमन सोमवार के दिन हो रहा है, इसलिए इस बार उनका वाहन हाथी होगा। मान्यता है कि हाथी पर आगमन होने से सुख समृद्धि और शांति की प्राप्ति होती है। माताजी की घट स्थापना के शुभ मुहूर्त इस प्रकार हैं - अमृत वेला प्रातः 6.23 से 7.53 बजे तक शुभ वेला प्रातः 9.23 से 10.53 बजे तक अभिर्जित वेला दोप. 11.59 से 12.47 बजे तक चल वेला दोप. 1.53 से 2.23 बजे तक लाभ वेला दोप. 2.23 से 4.52 बजे तक अमृत वेला दिन में 4.52 से सायं 6.22 बजे तक।

श्री कैलामाता मंदिर पर घट स्थापना आज, 28 को जागरण व 29 को भण्डारा

नीमच। प्रतिवर्षानुसार इस वर्ष भी भूतेश्वर मंदिर रोड, नीमच स्थित श्री कैलामाता मंदिर पर घट स्थापना दिनांक 22 सितंबर 2025, सोमवार को होगी। श्री कैलामाता मंदिर पर दिनांक 28 सितंबर 2025, रविवार को रात्रि 10.00 बजे से जागरण होगा एवं दिनांक 29 सितंबर 2025, सोमवार को दोपहर 12.00 बजे से सायं 4.00 बजे तक विशाल भण्डारा का आयोजन रखा जाएगा। हर वर्ष दोनों नवरात्रि में माता का भण्डारा प्रसादी कार्यक्रम रखा जाता है जिसमें बड़ी संख्या में भक्तगण धर्मलाभ लेते हैं। श्री कैलामाता मंदिर पर स्थायी भक्तों के अलावा दूर-दूर से भक्तजन अपनी समस्याओं के समाधान, बीमारी के इलाज हेतु आते हैं। कार्यक्रम सभी भक्तों के सहयोग से होता है।

मोटर दुर्घटना दावा अधिकरण हेतु ऑनलाइन डैशबोर्ड का शुभारम्भ

नीमच। राष्ट्रीय विधिक सेवा प्राधिकरण (नालसा), नई दिल्ली द्वारा मोटर दुर्घटना दावा न्यायाधिकरण (एमएसीटी) के लिए दावेदार प्रतिपूर्ति और जमा प्रणाली हेतु ऑनलाइन डैशबोर्ड का शुभारम्भ किया गया। इसका उद्घाटन माननीय न्यायमूर्ति सूर्यकांत, न्यायाधीश, सर्वोच्च न्यायालय एवं कार्यकारी अध्यक्ष, नालसा द्वारा किया गया। इस अवसर पर माननीय न्यायमूर्ति श्री जे. के. माहेश्वरी, माननीय न्यायमूर्ति आलोक अराधे उपस्थित रहे। मध्य प्रदेश उच्च न्यायालय से माननीय मुख्य न्यायाधिपति श्री संजीव सचदेवा विशेष रूप से उपस्थित रहे। इसके अतिरिक्त मध्य प्रदेश उच्च न्यायालय से माननीय न्यायमूर्ति श्री अतुल श्रीधर, श्री विवेक रूसिया एवं श्री आनंद पाठक ने भी सहभागिता की। इस पोर्टल के माध्यम से मोटर दुर्घटना दावा अधिकरण से संबंधित क्षतिपूर्ति राशि के जमा एवं भुगतान की प्रक्रिया पूरी तरह ऑनलाइन हो सकेगी। अब पीडित पक्ष सीधे अपने दावे की स्थिति देख सकेंगे और क्षतिपूर्ति राशि समयबद्ध तरीके से सीधे बैंक खाते में प्राप्त कर सकेंगे। यह पहल न्याय प्रणाली की और अधिक पारदर्शी, त्वरित एवं जनसुलभ बनाने की दिशा में एक महत्वपूर्ण कदम है। उक्त उद्घाटन समारोह में नीमच जिला एवं तहसील स्तर पर पदस्थ सभी न्यायिक अधिकारियों ने वर्चुअल माध्यम से सहभागिता की और इस नयी प्रणाली को अत्यंत महत्वपूर्ण व उपयोगी पहल बताया। नीमच जिला मुख्यालय पर माननीय प्रधान जिला एवं सत्र न्यायाधीश वीरेंद्र सिंह राजपूत की अध्यक्षता में समस्त न्यायाधीश गण जिला न्यायालय परिसर स्थित सभा कक्ष में इस कार्यक्रम से वर्चुअल रूप से जुड़े। इसके साथ ही तहसील न्यायालयों में पदस्थ न्यायाधीशगण भी ऑनलाइन माध्यम से इस कार्यक्रम में उपस्थित रहे।

आयुर्वेद दिवस पर विशेष आयोजन कल

सिंगोली। आयुर्वेद केवल रोगों के उपचार का माध्यम नहीं, बल्कि जीवन जीने की कला और रोगों से बचाव का विज्ञान है। इसी संदेश को जन-जन तक पहुँचाने के उद्देश्य से 23 सितंबर, मंगलवार को आयुर्वेद दिवस के अवसर पर नवकार आयुर्वेद, सिंगोली में विशेष आयोजन किया जाएगा। आयोजन के अंतर्गत प्रातः 7 से 9 बजे तक रोग प्रतिरोधक क्षमता बढ़ाने वाला विशेष आयुर्वेदिक कढ़ा निःशुल्क वितरित किया जाएगा। यह कढ़ा मौसमी बीमारियों से बचाव और स्वास्थ्य संवर्धन में सहायक होगा।

नवकार आयुर्वेद पिछले 13 वर्षों से क्षेत्र में आयुर्वेद की अलख जगाते हुए हर संभव सुविधा और उपचार उपलब्ध करवा रहा है। हाल ही में पिछले चार माह से यहां पंचमर्क चिकित्सा सुविधा भी प्रारंभ की गई है, जिससे क्षेत्रवासियों को और अधिक उन्नत आयुर्वेदिक सेवाएं मिल रही हैं। संस्थान का प्रयास है कि आयुर्वेद केवल चिकित्सालय की सीमा तक सीमित न रहे, बल्कि समाज के प्रत्येक वर्ग तक पहुँचे। इसी क्रम में संस्थान ने क्षेत्रवासियों और प्रयुद्धजनों से सुझाव आमंत्रित किए हैं, ताकि सेवाओं को और अधिक प्रभावी एवं सुविधाजनक बनाया जा सके।

नीमच में विद्युत कर्मचारी साख संस्था की वार्षिक सभा, आउटसोर्स कर्मचारियों को समस्याएं रही केंद्र में, प्राथमिकता देने की उठाई मांग

नीमच। आज रोटीर सामुदायिक भवन में मध्य प्रदेश राज्य विद्युत कर्मचारी साख संस्था की वार्षिक साधारण सभा एवं निवृत्त कर्मचारियों की ज्ञापन सौंपा गया, जिसमें विशेष रूप से आउटसोर्स कर्मचारियों की समस्याओं को उठाया गया। ज्ञापन में उल्लेख किया गया कि आउटसोर्स कर्मचारियों को अल्प वेतन मिलता है और उन्हें समय पर वेतन भी नहीं मिल पाता। संस्था ने इस गंभीर मुद्दे पर तत्काल समाधान की मांग की। ज्ञापन में यह भी बताया गया कि वर्तमान में विद्युत कंपनियों ने 50,000 पदों की स्वीकृति दी है। संस्था की प्रमुख मांग है कि इन नई नियुक्तियों में पहले से कार्यरत आउटसोर्स कर्मचारियों को प्राथमिकता दी जाए।

आयोजन में जिले के विधायक ओमप्रकाश सकलेचा, दिलीप सिंह परिहार, माधव मारू के साथ सुलतान सिंह शेखावत, जयपाल सिंह ठाकुर सहित कई प्रमुख नेता उपस्थित रहे। कार्यक्रम में सेवाविद्युत कर्मचारियों का सम्मान भी किया गया।

इस अवसर पर उपस्थित जनप्रतिनिधियों ने श्रमिक हितों के संरक्षण और आउटसोर्स कर्मचारियों की समस्याओं के समाधान का आश्वासन दिया।

प्रधानमंत्री मत्स्य संपदा योजना से नीमच के मछुआरों की बढ़ी आमदनी

मोटरसाइकिल विथ आइस बॉक्स, पेन कैचर और केज कल्चर से मछुआरा समितियां हो रहीं आर्थिक रूप से सक्षम

नीमच। प्रधानमंत्री मत्स्य संपदा योजना देशभर में मछुआरों की आर्थिक स्थिति मजबूत करने और मत्स्य व्यवसाय को नई दिशा देने का काम कर रही है। इसी क्रम में मध्यप्रदेश के नीमच जिले की विभिन्न मत्स्य सहकारी समितियां इस योजना का सीधा लाभ उठा रही हैं। इस योजना के तहत छोटे मछुआरों को मत्स्य परिवहन के लिए मोटरसाइकिल, तीन पहिया रिक्शा और साइकिल विथ आइस बॉक्स उपलब्ध कराए जा रहे हैं। केंद्र सरकार इन साधनों पर 40 से 60 प्रतिशत तक अनुदान देती है। इससे मछुआरे ताजा मछलियों को सुरक्षित रखकर बाजारों में बेहरार दामों पर विक्रय कर पा रहे हैं। साथ ही बंद ऋतु के दौरान बचत सह राहत योजना के अंतर्गत पात्र मछुआरों को



प्रतिवर्ष 23000 की आर्थिक सहायता सीधे बैंक खातों में दी जा रही है।

नीमच जिले के रतनगढ़ क्षेत्र के नया पुराना डेम पर जय जोगणिया मत्स्य सहकारी समिति को इस योजना का बड़ा लाभ मिला है। समिति ने यहां पहली बार 2 पेन कैचर स्थापित किए हैं, वहीं जिले में

नवाचार करते हुए 4 नए केज कल्चर की भी शुरुआत की गई है। इनसे न सिर्फ मछली उत्पादन बढ़ा है बल्कि समितियों की आय और सदस्यों की आजीविका भी सुदृढ़ हुई है। जिला मत्स्य विभाग अधिकारी देवचंद्र शाह इनवाली ने बताया कि जिले के मछुआरों को योजना अंतर्गत मोटरसाइकिल और रिक्शा विथ

आइस बॉक्स उपलब्ध कराए गए हैं। इससे मछुआरे मछलियों को सुरक्षित रखकर बाजार तक पहुंचा रहे हैं और अपनी आर्थिक स्थिति में सुधार कर पा रहे हैं। साथ ही, पहली बार दो पेन कैचर इकाई और चार केज कल्चर की स्थापना कर जिले में मत्स्य उत्पादन बढ़ाने की दिशा में कदम उठाया गया है। जय जोगणिया मत्स्य

सहकारी समिति, मानपुरा के सचिव गोपाल दास ने बताया कि उन्हें 10 वर्षों के लिए नया पुराना तालाब मत्स्यखेट हेतु आवंटित हुआ है। प्रधानमंत्री मत्स्य संपदा योजना अंतर्गत 2 हेक्टर क्षेत्र में पेन कैचर इकाई के लिए 23.60 लाख का अनुदान मिला। साथ ही केज कल्चर इकाइयों की स्थापना भी हुई है।

इससे समिति को आर्थिक मजबूती मिली है। समिति के सदस्य मोतीलाल और शांतिलाल ने भी बताया कि उन्हें मोटरसाइकिल विथ आइस बॉक्स उपलब्ध कराया गया है। इसकी मदद से वे मछलियों का परिवहन व विक्रय आसानी से कर पा रहे हैं और मछलियां अच्छे दाम पर बिक रही हैं। उन्होंने प्रधानमंत्री नरेंद्र मोदी का आभार व्यक्त करते हुए कहा कि इस योजना से उन्हें प्रत्यक्ष लाभ मिला है। प्रधानमंत्री मत्स्य संपदा योजना के तहत देशभर के मछुआरों को आधुनिक संसाधन, परिवहन सुविधा और वित्तीय सहायता उपलब्ध कराई जा रही है। सरकार का लक्ष्य है कि इस योजना से मत्स्य उत्पादन, आय और रोजगार के अवसरों में उल्लेखनीय वृद्धि हो सके।

लॉयंस क्लब नीमच को 2703 वॉ नेत्रदान हडको कॉलोनी निवासी वलेचा परिवार से प्राप्त

नीमच। पीडित मानवता की सेवा को समर्पित लॉयंस क्लब इंटरनेशनल की ईकाई लॉयंस क्लब नीमच द्वारा अश्वत्थ निवारण के लिए जारी नेत्रदान अभियान के तहत दिनांक 21/9/2025, रविवार को सिंधी सोशल ग्रुप नीमच के सहयोग से 92, हडको कॉलोनी निवासी वलेचा परिवार के कुणालजी वलेचा पिता जीवनजी वलेचा के 23 वर्ष की अल्पायु में देहावसान पश्चात् परिजनों श्री जीवनजी, घनश्यामजी राजकुमारजी, देवीलालजी गुलाबचंदजी, अजयजी निखिलजी, गौरवजी, मुकेशजी वलेचा एवं परिवार ने श्री घनश्यामजी वलेचा, श्री चंद्रजी तलरजा की प्रेरणा से प्रातः 7.30 बजे नेत्रदान सम्पन्न कराए। यह नेत्रदान सत्र का चौथा एवं अब तक 2703 वॉ नेत्रदान है। उल्लेखनीय है कि यह नेत्रदान सिन्धी समाज के सेवाभावी सदस्य एवं लॉयंस क्लब नीमच की नेत्रदान गतिविधि में तन मन से विशेष सहयोग कर नेत्रदान



करवाने वाले श्री घनश्याम जी वलेचा के परिवार से 4था नेत्रदान है। नेत्र गोमाबाई नेत्रालय के ऑप्टोमेट्रिस्ट शैलेन्द्रजी बानौधा द्वारा उत्सारित कर जरूरतमंदों को निःशुल्क प्रत्यारोपण हेतु गोमाबाई नेत्रालय भेजे गए। नेत्रदान सम्पन्न करवाने में लयन प्रकाश रामनानी, लयन

शैलेन्द्र पोरवाल शैलू, लॉयन सौरभ राठौड़ का सराहनीय सहयोग रहा। लॉयंस क्लब नीमच के नेत्रदान महाभियान में नेत्रदान रूपी आहुति देने एवं दो नेत्रहीनों को नवीन दृष्टि प्रदान करने के पवित्र उद्देश्य से इस दुखद घड़ी में नेत्रदान करने पर समस्त वलेचा परिवार

का क्लब अध्यक्ष लॉयन सुनील शर्मा, सचिव लयन गुरुमुखसिंह छाबड़ा, नेत्रदान संयोजक लयन रिखब गोपावत, नेत्रदान आभार समिति संयोजक लयन बाबुलाल गौड़ ने हार्दिक आभार प्रकट किया एवं दिवंगत आत्मा को क्लब परिवार की ओर से श्रद्धा सुमन अर्पित किए।

पितरों को तर्पण कर किया विदा, जलांजलि देकर किया पुरखों को नमन, नीमच में सामूहिक रूप से हुआ कार्यक्रम

नीमच। नगर में रविवार को सर्वपितृ अमावस्या के अवसर पर श्री कर्मकाण्डीय विप्र परिषद द्वारा पितृतर्पण कार्यक्रम का आयोजन किया गया। कार्यक्रम सुबह 7 बजे से स्थानीय स्वर्णकार धर्मशाला में शुरू हुआ। मूल रूप से यह कार्यक्रम कालका माता मंदिर, सोमेश्वर महादेव मंदिर तीर्थ पर होना था। शनिवार को हुई तेज बारिश के कारण स्थान बदलकर स्वर्णकार धर्मशाला, सब्जी मंडी के पास कर दिया गया।

परिषद के संरक्षक पंडित बालचंद्र शर्मा और अध्यक्ष पंडित

राधेश्याम उपाध्याय के अनुसार, विद्वान पंडितों ने विधि-विधान से पितरों की शांति के लिए तर्पण कराया। शहर के बड़ी संख्या में नागरिकों ने कार्यक्रम में भाग लिया। पितृ तर्पण श्राद्ध पूर्वजों की आत्मा की शांति के लिए किया जाता है। जल, दूध, तिल और कुश से किए गए तर्पण से पितरों का आशीर्वाद मिलता है। यह आशीर्वाद संतान सुख, स्वास्थ्य और समृद्धि के रूप में प्राप्त होता है। यह कर्म पितरों के प्रति श्रद्धा व्यक्त करने का माध्यम है और पितृऋण से मुक्ति दिलाता है।

अग्रसेन जयंती पर ध्वजारोहण आरती एवं मुख्य ऐतिहासिक शोभायात्रा आज

नीमच। अग्रवाल समाज नीमच द्वारा अपने पितृ पुरुष महाराज अग्रसेन जी का 5149 वं जन्म महोत्सव विभिन्न धार्मिक सांस्कृतिक कार्यक्रमों के साथ धुमधाम के साथ मनाया जा रहा है। कार्यक्रम का शुभारंभ महाराज अग्रसेन की प्रतिमा पर माल्यार्पण एवं प्रज्वलित कर किया जाएगा। अग्रवाल समाज नीमच के अध्यक्ष ओमप्रकाश बंसल सचिव अशोक मंगल एवं प्रवक्ता राजेश मंगल पप्पू ने बताया कि जयंती महोत्सव की पावन श्रृंखला में अग्रकुल परिवार द्वारा आज 22 सितंबर सोमवार को अग्रसेन वाटिका पर सुबह 10 बजे ध्वजारोहण एवं आरती आयोजित की जाएगी दोपहर 3 बजे विशाल ऐतिहासिक चल समारोह एवं महाआरती का आयोजन श्री

अग्रवाल पंचायत भवन बारादरी से भव्य शुभारंभ होगा। श्री अग्रसेन महाराज की महाआरती चल समारोह के अग्रसेन वाटिका पहुंचने पर की जाएगी। शाम 6:30 बजे बरसात के कारण पुरानी कृषि उपज मंडी लहसुन मंडी गेट क्रमांक 4 किलेश्वर मंदिर प्रवेश द्वार के सामने परिसर पर सामूहिक स्नेह मिलन समारोह आयोजित किया जाएगा।

दुल्हन की तरह सजा नीमच नगर - अग्रसेन महाराज की जयंती मनाने को लेकर समाज ने इस बार विशेष नई तकनीक के साथ तैयारी की है। अग्रवाल समाज पदाधिकारियों द्वारा श्री अग्रवाल पंचायत भवन बारादरी से अग्रसेन वाटिका तक शहर के प्रमुख पूरे नया बाजार मार्ग, तिलक पथ, बिहार गंज चौराहा, घंटाघर चौराहा, दाना गली चौराहा, चूड़ी

गली चौराहा, सहित पूरे मार्ग में 108 केसरिया भग्ना प्रवेश द्वार सजाए गए हैं। उस पर कांच के आकर्षण दूधिया रोशनी वाले झाड़ू श्रृंगारित किए गए हैं। देर रात में इस झाड़ू की दूधिया पीली रोशनी लोगों के आकर्षण का प्रमुख केंद्र बन रही है। कहीं समाज जनों द्वारा कहा गया है कि नीमच अभी भी अग्रसेन महाराज की राजधानी अग्रोहा धाम जैसा लग रहा है। प्रत्येक द्वार पर अग्रसेन महाराज का चित्र और स्वागत कर्ता अग्रवाल समाज जन का नाम अंकित किया गया है। इस प्रकार पूरा नगर दुल्हन की तरह सजा हुआ है। उल्लेखनीय है कि इन स्वागतद्वार को सजाने के लिए लिए 8 दिनों से तैयारी युद्ध स्तर पर की गई और महाराज अग्रसेन जयंती मनाने को अग्रवाल समाज जन उत्साहित है।

शिवानी बनेगी भारतीय सेना में अफसर, नीमच जिले की पहली महिला बनेगी लेफ्टिनेंट

नीमच। शिवानी नागदा, सुपुत्री अशोक कुमार नागदा भाजपा उत्तर मण्डल महामंत्री ममता नागदा की छोटी बहन एवं उमाशंकर नागदा, की सुपुत्री ने भारतीय सेना की परीक्षा ह्व में चयनित होकर समूचे क्षेत्र का नाम रोशन किया है। 18 वर्षीय शिवानी ने प्रतिष्ठित ह्व (क्रेफ्ट) परीक्षा एवं स्क्र इंटरव्यू दोनों को सफलतापूर्वक उत्तीर्ण कर लिया है और अब वे 3 वर्ष की ट्रेनिंग पूर्ण करने के बाद भारतीय सेना में लेफ्टिनेंट बनेगी।



यह गौरव की बात है कि शिवानी नागदा नीमच जिले की कम उम्र में पहली महिला अफसर बनेगी। जिनका चयन भारतीय सेना में इस पद के लिए हुआ है। उन्होंने अपनी प्रारंभिक शिक्षा सीकर से प्राप्त की और पढ़ाई के साथ-साथ खेलकूद में भी सदैव अव्वल रहीं।

शिवानी का शौर्य केवल ह्व तक सीमित नहीं है। उन्होंने देश की अत्यंत प्रतिष्ठित परीक्षा इंडियन एयर फोर्स में भी शानदार प्रदर्शन करते हुए ऑल इंडिया रैंक 9050 प्राप्त की थी। परंतु सेना में सेवा का सपना लेकर उन्होंने इंडियन एयर फोर्स की राह चुनी और पहले ही प्रयास में चयनित होकर यह सिद्ध किया कि संकल्प और परिश्रम से कोई भी लक्ष्य दूर नहीं।

उनके भाई सोहन नागदा ने बताया कि शिवानी बचपन से ही पढ़ाई और खेलकूद में मेधावी रही हैं। उनका यह चयन निश्चित रूप से क्षेत्र की अन्य बेटियों के लिए एक प्रेरणा बनेगा और उन्हें भी आगे बढ़ने का मार्ग दिखाएगा। शिवानी की इस उपलब्धि पर पूरे परिवार और क्षेत्र में हर्षोल्लास का माहौल है।

एक नजर

साँपे जिला कलेक्टर को शिकायत पत्र, मामला पूर्व किए कार्यों पर मिली भगत से फर्जी राशि आहरण का

सिंघाड़ा पिपलिया सरपंच सचिव की भ्रष्टाचारी एवं फर्जीवाड़े के विरुद्ध हुए ग्रामीण जन लामबंद

रामपुरा/नीमच। जिला नीमच अंतर्गत जनपद पंचायत मानसा की ग्राम पंचायत सिंघाड़ा पिपलिया अक्सर विवादों एवं सुविधियों में बनी रहना एक बात सी हो गई है, ताजा मामला अनुसार सोमवार को ग्राम पंचायत पिपलिया सिंघाड़ा के ग्रामीणजन लामबंद हो पंचायत में हो रही भ्रष्टाचारी अनियमितताओ शासन राशि का फर्जी तरीके से आहरण के विषय का शिकायत पत्र लेकर वर्तमान सरपंच व सचिव तथा अधिकारियों की मिली भगत के विरुद्ध जिला कलेक्टर कार्यालय पहुंचे, जिसके अनुसार सिंघाड़ा पिपलिया पंचायत में खेत, तालाब योजना में फर्जी तरीके से तालाबों व डकवेल रिचार्ज की स्वीकृति करवाकर उसकी राशि निकलवाई गई, जबकि यह तालाब प्रधानमंत्री सिंचाई योजना बलराम तालाब वित्तीय वर्ष 2020-21 से 2023-24 तक सभी तालाबों को प्रधानमंत्री सिंचाई योजना में



स्वीकृति दी गई थी, जिनका कार्य पूर्ण कर उसकी राशि संबंधित हितग्राही को उसके खाते में ट्रांसफर कर दी थी तथा सरपंच व सचिव

द्वारा दोबारा इन्हीं तालाबों को स्वीकृत करवाकर उसकी राशि सिंघाड़ा को उसके खाते में ट्रांसफर कर दी थी तथा सरपंच व सचिव

के नाम मांगीलाल पिता गिरधारीलालजी धनगर निवासी सिंघाड़ा पिपलिया, रमेश पिता शंकरलालजी पाटीदार, रामचन्द्र

पिता भेरूलालजी धनगर, रोड्डीलाल पिता नाथूलालजी सेन, बगदोरी पिता भेरूलालजी धनगर सभी निवासी सिंघाड़ापिपलिया के

होकर ग्राम पंचायत सिंघाड़ा पिपलिया में आते हैं तथा सरपंच, सचिव द्वारा सभी हितग्राहियों को फर्जी तरीके से खेत तालाब योजना में स्वीकृति करवा ली है तथा इसके अलावा अन्य ग्राम कराडिया में भी इन्होंने तालाब व डकवेल रिचार्ज को फर्जी तरीके से स्वीकृत करवाकर उनकी राशि अपने खाते में ट्रांसफर करवा ली है, जिसके बारे में हितग्राहियों तक को कोई जानकारी नहीं है। बता दें कि, इसके पूर्व दिनांक 9 सितंबर को भी ग्रामीण जन द्वारा शिकायत पत्र दिए गए थे किंतु दोषियों के विरुद्ध आज दिनांक तक कोई कार्यवाही नहीं की गई ग्रामीणजन द्वारा लामबंद हो अपनी ही पंचायत के सरपंच सचिव के विरुद्ध भ्रष्टाचारी फर्जी राशि आहरण की बारम्बार आवाज उठाना और उस पर जिम्मेदारों द्वारा यूँ उदासीनता प्रतीत कर कोई कार्यवाही नहीं करना प्रशासन तंत्र पर एक विचारीणीय सवालिया निशान उभरता है।